

ПРАВИЛА НА НАГРАДНАТА ИГРА

“Доживеј го во живо UEFA Super CUP Скопје 2017 финалето со Sport Vision и Mastercard,”

Согласно Законот за игрите на среќа и за забавните игри („Службен весник на Република Македонија“ бр.24/11, 51/2011, 148/11, 74/12, 171/12, 27/14, 139/14, 61/15, 154/15, 23/16 и 178/16) се утврдуваат следните правила на наградната игра:

Член 1

ОРГАНИЗАТОР

Организатор на наградната игра *“Доживеј го во живо UEFA Super CUP Скопје 2017 финалето со Sport Vision и Mastercard,”* (во понатамошниот текст „Наградна игра“) е Спорт Висион ДООЕЛ Скопје, со седиште во Скопје, ул. „Љубљанска“ бр.4 кат 2 – лок.318, ТЦ Сити Мол Скопје, 1000 Скопје (во понатамошниот текст: „ОРГАНИЗАТОР“).

Член 2

ПРОИЗВОДИ И УСЛУГИ

Наградната игра има за цел рекламирање на производите за физички лица од програмата на Maestro® и MasterCard® издадени од било која банка во Република Македонија, без разлика од видот на картичката односно дебитна или кредитна.

Член 3

ОФИЦИЈАЛНО ИМЕ И ВРЕМЕТРАЕЊЕ НА НАГРАДНАТА ИГРА

Официјалното име на Наградната игра е *“Доживеј го во живо UEFA Super CUP Скопје 2017 финалето со Sport Vision и Mastercard,”*.

Наградната игра ќе започне од 14.07.2017 и ќе трае до 26.07.2017 година.

Член 4

ПРАВО НА УЧЕСТВО ВО НАГРАДНАТА ИГРА

Квалификувани за учество во Наградната игра се сите полнолетни физички лица - државјани на Република Македонија (лица со и над 18-годишна возраст), кои се корисници на производите за физички лица од Maestro® и MasterCard® издадени од било која банка во Република Македонија, наведени во член 2.

Право на учество во наградната игра немаат лицата вработени во Sport Vision (вклучувајќи ги и нивните потесни семејства, и тоа: родител, дете, брат, сестра и брачен/вонбрачен другар).

Лицата од ставот 1 од овој Член, за секоја поединечна трансакција во износ од најмалку 600,00 денари, направена во некоја од продажните места на ОРГАНИЗАТОРОТ во периодот од 14.07.2017 до 26.07.2017 година, со секој производ (наведен во член 2) поединечно, добиваат шанса за учество во Наградната игра.



Член 5
ТЕРИТОРИЈА

Наградната игра се организира за физички лица - корисници на картички од брендот MasterCard® и Maestro® издадени од било која банка во Република Македонија, а се спроведува на сите продажни места на ОРГАНИЗАТОРОТ (Sport Vision Multi brand, Sport Vision Outlet и Sport Vision Kids), каде се прифаќаат картичките од горенаведениот бренд.

Член 6
ПОДАТОЦИ ЗА НАГРАДИ

Количините на наградите од Наградната игра се ограничени и нема да бидат доделени повеќе награди од оние кои се претходно определени. Вкупната вредност на наградниот фонд е **140.710,00 денари**.

Член 7
НАГРАДИ ОД НАГРАДНАТА ИГРА

Во Наградната игра ќе бидат доделени следните награди:

Бр.	НАГРАДИ	Кол	Единечна цена без ДДВ	ДДВ %	Износ ДДВ	Единечна цена со ДДВ	Вкупна вредност со ДДВ
1	2	3	4	5	6	7=4+6	8=7
1.	2 карти за УЕФА Супер Купот	5	3.702,00	0%	0,00	3.702,00	18.510,00
2.	Оригинален сет од црвен и жолт картон потпишан од страна на главниот судија	1	0	0%	0,00	0	0
3.	Подарок ваучер од Sport Vision, во вредност од 2.000,00 денари	10	1.695,00	18%	305,00	2.000,00	20.000,00
4.	Подарок фудбалска топка	50	1.227,11	18%	220,89	1.448,00	72.400,00
5.	Подарок спортско шише	20	1.262,71	18%	227,29	1.490,00	29.800,00
	ВКУПНО:	86					140.710,00

Вкупниот награден фонд со вклучен ДДВ изнесува **140.710,00 денари**.



Член 8

МЕХАНИЗАМ ЗА УЧЕСТВО ВО НАГРАДНАТА ИГРА

Лицата од член 4 став 1, квалификувани за учество во Наградната игра, за секоја поединечна трансакција од најмалку 600,00 денари направени со MasterCard картичките издадени од било која банка во Република Македонија, во било која Sport Vision продавница во Република Македонија во периодот од 14.07.2017 до 26.07.2017 година, за секој производ (наведен во член 2) поединечно, добиваат шанса за учество во Наградната игра.

За секоја трансакција од 600,00 денари, направена на продажните места на ОРГАНИЗАТОРОТ, со помош на референтниот код "RRN" од успешно наплатената трансакција, корисниците ќе добиваат шанса за учество во Наградната игра. Кодовите не смеат да се повторуваат.

Член 9

ВЕРИФИКАЦИЈА НА КВАЛИФИКУВАНОСТ И ПРАВО НА УЧЕСТВО

Наградата ќе биде доделена само ако учесниците се квалификувани, имаат право на учество и ако целосно ги почитуваат Правилата на Наградната игра.

Член 10

ДАНОЦИ, ЗАМЕНИ, ПРЕНОС И ОДГОВОРНОСТ КОН НАГРАДАТА

ОРГАНИЗАТОРОТ е одговорен за пресметка и плаќање на персонален данок на доход согласно Закон, надоместоци или одговорности поврзани со наградата.

Наградите не се пренесуваат ниту се препишуваат пред претходно доделување на истите.

Член 11

КОРИСТЕЊЕ НА ЛИЧНИ ПОДАТОЦИ

ОРГАНИЗАТОРОТ има право личните податоци на добитниците да ги користи во своите идни маркетинг активности по претходно добиена писмена согласност од страна на добитникот за користење на неговите лични податоци.

Добитникот со писмен допис има можност во секое време да ја повлече претходно дадената согласност.

Член 12

ОТКАЖУВАЊЕ НА НАГРАДНАТА ИГРА

ОРГАНИЗАТОРОТ има право да ја откаже Наградната игра во било која фаза, по добивање на одобрение од Министерството за финансии со известување до јавноста преку дневниот печат, доколку настапи штетна последица предизвикана со кривично дело или поради делување на виша сила.

Член 13

ОТСТРАНУВАЊЕ НА СПОРОВИТЕ ЗА НАГРАДНАТА ИГРА КОИШТО БИ МОЖЕЛЕ ДА НАСТАНАТ

Евентуално настанатите спорови помеѓу ОРГАНИЗАТОРОТ и учесниците во Наградната игра ќе ги решава надлежниот суд во Скопје.



Член 14

ИЗВЛЕКУВАЊЕ НА НАГРАДИТЕ

Извлекувањето на наградите ќе се изврши на 28.07.2017 година, со почеток во 14:00 часот, во просториите на Спорт Висион ДООЕЛ Скопје, на адреса ул.„Љубљанска“ бр.4 кат 2 – лок.318, ТЦ Сити Мол Скопје, 1000 Скопје.

Сите кодови имаат подеднаква шанса во извлекувањето. Добитниците на наградите ќе бидат извлекувани автоматски, по принципот на случаен избор од страна на компјутер.

Извлекувањето на сите награди ќе биде јавно, во присуство на комисија составена од тројца официјални претставници, и тоа:

1. Еден представник од Sport Vision,
2. Еден представник од Комерцијална банка АД Скопје,
3. Нотар од Република Македонија.

При секое извлекување за секоја награда ќе биде извлечен еден добитник. Секој учесник во Наградната игра може да биде добитник на повеќе награди. Извлекувањето на наградите е конечно.

Член 15

ИЗВЕСТУВАЊЕ И ПОДИГНУВАЊЕ НА НАГРАДИТЕ

Списокот на добитници ќе биде објавен во рок од 3 дена од денот на извлекувањето на наградите на веб-сајтот на ОРГАНИЗАТОРОТ www.sportvision.mk.

Добитниците на наградите се должни во рок од 60 дена од денот на објавување на списокот на добитници на веб-сајтот на ОРГАНИЗАТОРОТ www.sportvision.mk, да ги подигнат наградите.

Исклучок на став 3 од овој член се:

- добитниците на картите за УЕФА Супер Купот, кои се должни да ги подигнат истите осум дена пред почетокот на натпреварот, односно се до денот пред одигрување на УЕФА Супер Купот (07.08.2017 година),
- добитникот на оригиналниот сет од црвен и жолт картон потпишан од страна на главниот судија, кој е должен да го подигне истиот ден по одигрување на натпреварот (09.08.2017 година) се до крајниот рок наведен во став 3 од овој член.

Добитниците може да ги подигнат наградите исклучиво со оригиналниот слип од успешно наплатената трансакција, на кој е наведен референтниот код “RRN” кој е извлечен како добитен. Единствено на тој начин ќе може да биде идентификуван добитникот на наградата.

Наградите може да се подигнат секој работен ден од 10:00 до 16:00 часот на следната адреса:

Спорт Висион ДООЕЛ Скопје
ул.„Љубљанска“ бр.4 кат 2 – лок.318, ТЦ Сити Мол
1000 Скопје

Согласно Законот за персонален данок на доход во моментот на подигнувањето на првата награда, добитникот на истата ќе треба да достави лични податоци (Име и презиме, ЕМБГ, адреса на живеење) до ОРГАНИЗАТОРОТ на Наградната игра за да се овозможи плаќање на персонален данок на доход од страна на ОРГАНИЗАТОРОТ на Наградната игра.



ОРГАНИЗАТОРОТ на Наградната игра е должен да му достави на добитниците на наградите, примерок од пресметката за аконтација на данокот и збирен податок по истекот на годината во која е доделена наградата за вкупно платената аконтација.

Со конечната реализација на наградите престануваат сите обврски на ОРГАНИЗАТОРОТ на Наградната игра спрема добитниците.

Член 16

ЗАПОЗНАВАЊЕ НА УЧЕСНИЦИТЕ СО ПРАВИЛАТА НА НАГРАДНАТА ИГРА

Правилата на Наградната игра во целост ќе бидат објавени на веб-сајтот на ОРГАНИЗАТОРОТ www.sportvision.mk, по добивањето на согласност од Министерството за финансии на Република Македонија, а пред почетокот на Наградната игра.

Член 17

ПРАВО НА ПРИГОВОР

Незадоволниот учесник во Наградната игра има право во рок од 3 (три) дена од денот на објавување на списокот на добитници да поднесе приговор во писмена форма до ОРГАНИЗАТОРОТ на Наградната игра кој е должен во рок од 3 (три) дена писмено да одговори на добиениот приговор.

Член 18

НАЧИНИ НА ИЗВЕСТУВАЊЕ ЗА НАГРАДНАТА ИГРА

За известување за Наградната игра ќе бидат користени следните средства:

1. Рекламни пораки на радио,
2. Рекламни пораки на интернет,
3. Рекламни кампањи на социалните медиуми (Facebook, Google Ads),
4. Рекламен материјал поставен на продажните места на ОРГАНИЗАТОРОТ.

Член 19

ЗАВРШНИ ОДРЕДБИ

Со исполнување на Правилата за учество во Наградната игра корисниците ги прифаќаат одредбите од овие правила. Овие правила ќе се применуваат по добивање на согласност од Министерството за финансии на Република Македонија и по нивното јавно објавување, а ќе важат до завршувањето на Наградната игра, односно до завршувањето на рокот за подигнувањето на наградите.

СПОРТ ВИСИОН ДООЕЛ СКОПЈЕ

